

اعلیٰ حضرت، اعلیٰ حضرت

از قلم فقیر عاقب القادری

- (1) عشق و محبت، عشق و محبت، اعلیٰ حضرت، اعلیٰ حضرت، عشق الہی حب رسالت، اعلیٰ حضرت، اعلیٰ حضرت
- (2) عشق خدا کا جام پلایا، حب نبی کو دل میں بسایا، یہ ہے تمہاری اعلیٰ کرامت، اعلیٰ حضرت، اعلیٰ حضرت
- (3) باطل کا رد کر کے دکھایا، ایمان ہمارا تم نے بچایا تم نے کی اسلام کی جدت، اعلیٰ حضرت، اعلیٰ حضرت
- (4) عشق نبی کا نور جلایا، تاریکیوں سے ہم کو نکالا، تم ہو مشعل راہ ہدایت، اعلیٰ حضرت، اعلیٰ حضرت
- (5) قادری جھرمٹ کے ہو دولہا، خواجہ پیا کے نائب اعلیٰ، شایاں ہے تم کو اعلیٰ ولایت، اعلیٰ حضرت، اعلیٰ حضرت
- (6) دین متین کے مجدد اعظم، نائب و ثانی امام اعظم دین حنیف ہے تم سے سلامت، اعلیٰ حضرت، اعلیٰ حضرت
- (7) مسلک تمہارا ایمان کی نشانی، اہل سنت کا نام یہ ثانی راہ تمہاری ایمان کی ضمانت، اعلیٰ حضرت، اعلیٰ حضرت
- (8) مفتی، مجاہد، حافظ و قاری، مانے تم کو دنیا ساری، حامی سنت، ماحی بدعت، اعلیٰ حضرت، اعلیٰ حضرت
- (9) کلک رضا ہے تیز کٹاری، لاکھ عدو پر ایک ہو بھاری، تم ہو ناصر حق و صداقت، اعلیٰ حضرت، اعلیٰ حضرت
- (10) آل نبی کا رتبہ بتایا، تعظیم ان کی کر کہ دکھایا، حاصل ہے تم کو ساری سعادت، اعلیٰ حضرت، اعلیٰ حضرت
- (11) دے کر ہم کو کنز الایمان، اور فتاووں کا گنجینہ، کی ہے ہمارے دین کی حفاظت، اعلیٰ حضرت، اعلیٰ حضرت
- (12) آل رضا ہیں رہبر ہمارے، تاج الشریعہ سب کے پیارے، کرتے رہینگے ان کی حمایت، اعلیٰ حضرت، اعلیٰ حضرت
- (13) عاقب کو ہے تم سے محبت، حب تمہارا ایمان کی علامت، محشر میں کرنا اس کی شفاعت، اعلیٰ حضرت، اعلیٰ حضرت